

ಇದೆ. ಆದರೆ ಬಸವಯ್ಯನವರು ಹಾಕಿದ ಫಸಲನ್ನು ಇನ್ನೊಬ್ಬರು ಪೋಲೀಸರ ಸಹಾಯದಿಂದ ಕುಯ್ಯ ಕೊಂಡು ಹೋಗುತ್ತಿದ್ದಾರೆ. ಈ ವಿವಾದವನ್ನು ಪರಿಹರಿಸಲು ಮಾನ್ಯ ಅಸಿಸ್ಟೆಂಟ್ ಕಮಿಷನರ್ ಅವರಿಗೆ ಸರ್ಕಾರದವರು ಆದೇಶ ಕೊಡುತ್ತಾರೆಯೇ ಎಂದು ನಾನು ಕೇಳುತ್ತಿದ್ದೇನೆ.

ಶ್ರೀ ಆರ್. ಗುಂಡೂರಾವ್.—ಹಾಗೆ ಆದೇಶ ಕೊಡುವುದಕ್ಕೆ ಸಾಧ್ಯವಾಗುವುದಿಲ್ಲ. ೧೯೬೨-೬೩ ರಿಂದ ಈ ವಿವಾದ ನಡೆಯುತ್ತಿದೆ. ಈ ವಿವಾದ ಮುನ್ನೀಫ್ ಕೋರ್ಟಿನಿಂದ ಹೈಕೋರ್ಟಿನವರೆಗೆ ತಲುಪಿದೆ. ಮುನ್ನೀಫ್ ಮ್ಯಾಜಿಸ್ಟ್ರೇಟ್ ಅವರು ಎರಡು ಪಾರ್ಟಿಯವರೂ ಜಮೀನಿನಲ್ಲಿ ಪ್ರವೇಶ ಮಾಡಬಾರದೆಂದು ಆದೇಶ ಮಾಡಿದ್ದರು. ಅದಾದಮೇಲೆ ಆ ಆಜ್ಞೆಯ ವಿರುದ್ಧ ಶ್ರೀಮತಿ ಸಿದ್ದಮ್ಮ ಎಂಬ ಹೆಂಗಸು ಹೈಕೋರ್ಟಿಗೆ ಹೋಗಿದ್ದಾರೆ. ಈ ಕೇಸ್ ತೀರ್ಮಾನವಾಗುವವರೆಗೆ ಆ ಜಾಗಕ್ಕೆ ಆಯಮ್ಮ ಮಾತ್ರ ಪ್ರವೇಶ ಮಾಡಬಹುದು, ಫಸಲು ತೆಗೆದುಕೊಳ್ಳಬಹುದು ಎಂದು ಹೈಕೋರ್ಟಿನವರು ಆಜ್ಞೆ ಮಾಡಿದ್ದಾರೆ. ಆ ಪ್ರಕಾರ ಪೋಲೀಸರು ರಕ್ಷಣೆ ಕೊಟ್ಟಿದ್ದಾರೆ. ಹೀಗಿರುವುದರಿಂದ ಆ ಬಗ್ಗೆ ಏನು ಮಾಡುವುದಕ್ಕೂ ಬರುವುದಿಲ್ಲ.

### Railway line between Hubli and Karwar

809. SRI D.B. WAINGANKAR (Karwar).—Will the Minister for Public Works be pleased to state,—

(a) whether Karwar Harbour will be connected to the inland areas of Hubli etc., at the time of its developments;

(b) whether Government will try for providing train facility;

(c) if so, the progress achieved so far in this behalf ?

SRI KAGODU THIMMAPPA (Minister for Public Works).—

(a) and (b) Yes.

(c) The State Government is corresponding with the Central Government regarding laying up of railway line between Hubli and Karwar.

ಶ್ರೀ ಡಿ.ವಿ. ವೈಗಾಂಕರ್.—ಹುಬ್ಬಳ್ಳಿ-ಕಾರವಾರ ರೈಲು ಮಾರ್ಗ ರಚಿಸಲು ರಾಜ್ಯ ಸರ್ಕಾರವು ಕೇಂದ್ರ ಸರ್ಕಾರದೊಂದಿಗೆ ವ್ಯವಹರಿಸುತ್ತಿದೆ ಎಂದು ಮಾನ್ಯ ಮಂತ್ರಿಯವರು ಉತ್ತರ ಕೊಟ್ಟಿದ್ದಾರೆ. ಈ ವ್ಯವಹಾರದ ನಿರ್ದಿಷ್ಟ ಹಂತದ ಬಗ್ಗೆ ಮಾನ್ಯ ಮಂತ್ರಿಯವರು ಬೆಳಕು ಚೆಲ್ಲುತ್ತಾರೆಯೇ ?

ಶ್ರೀ ಕಾಗೋಡು ತಿಮ್ಮಪ್ಪ.—ಮಾನ್ಯ ಅಧ್ಯಕ್ಷರೇ, ಈ ವಿಚಾರದಲ್ಲಿ ಮಾನ್ಯ ಮುಖ್ಯಮಂತ್ರಿ ಯವರೂ ಕೂಡ ನವೆಂಬರ್ ೧೯೮೦ರಲ್ಲಿ ವಿಶೇಷವಾಗಿ ಪ್ರಧಾನ ಮಂತ್ರಿಯವರಿಗೆ ಕಾಗದ ಬರೆದಿದ್ದಾರೆ. ಈ ಬಗ್ಗೆ ಚರ್ಚೆ ಕೂಡ ನಡೆದಿದೆ. ಇದಕ್ಕೆ ಕೇಂದ್ರ ಸರ್ಕಾರದ ಅನುಮತಿಯನ್ನು ನಾವು ನಿರೀಕ್ಷೆ ಮಾಡುತ್ತಿದ್ದೇವೆ.

ಶ್ರೀ ಡಿ.ವಿ. ವೈಗಾಂಕರ್.—ಕಾರವಾರ ಬಂದರನ್ನು ಅಭಿವೃದ್ಧಿಪಡಿಸುತ್ತಿರುವ ಒನ್ನೆಲೆಯಲ್ಲಿ ನಾನು ಈ ಪ್ರಶ್ನೆ ಕೇಳಿದ್ದೇನೆ. ಈ ಶತಮಾನದ ಆದಿಯಿಂದ ಅದಕ್ಕೆ ಪ್ರಯತ್ನ ನಡೆಯುತ್ತಿರಬಹುದು. ಅದು ನನಗೆ ಮುಖ್ಯವಲ್ಲ. ನನ್ನ ಲವಲವಿಕೆ ಏನೆಂದರೆ ಈ ಶತಮಾನದ ಕೊನೆಯೊಳಗಾದರೂ ರೈಲು ಮಾರ್ಗ ಆಗುತ್ತದೇನೋ ಎಂಬುದು. ಅದರಿಂದ ಈ ಬಗ್ಗೆ ಮಾನ್ಯ ಮಂತ್ರಿಯವರು ನಿರ್ದಿಷ್ಟವಾಗಿ ಉತ್ತರ ಕೊಡಬೇಕು.

ಶ್ರೀ ಕಾಗೋಡು ತಿಮ್ಮಪ್ಪ.—ಇದು ಪಂಚಾಂಗ ನೋಡಿ ಹೇಳತಕ್ಕ ವಿಚಾರವಲ್ಲ. ಇದು ಕೇಂದ್ರ ಸರ್ಕಾರದ ತೀರ್ಮಾನವನ್ನು ಅವಲಂಬಿಸಿದೆ.

ಶ್ರೀ ಡಿ.ವಿ. ವೈಗಾಂಕರೆ.—ಕಾರವಾರ ಬಂದರನ್ನು ಅಭಿವೃದ್ಧಿಪಡಿಸುವುದರ ಮಹತ್ವವನ್ನು ತಾವು ಅರಿತಿದ್ದೀರಿ. ಆದರೆ ಹಿನ್ನೆಲೆಯಲ್ಲಿ ಅಷ್ಟೇ ತೀವ್ರಗತಿಯಿಂದ ರೈಲು ಮಾರ್ಗವನ್ನು ಮಾಡುವ ಬಗ್ಗೆ ಗಮನ ಹರಿಸಿದ್ದೀರಾ ಎಂದು ಕೇಳುತ್ತಿದ್ದೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಮಾನ್ಯ ಮಂತ್ರಿಮಂತ್ರಿಯವರು ನೇರವಾಗಿ ಮಾನ್ಯ ಪ್ರಧಾನ ಮಂತ್ರಿಯವರಿಗೆ ಪತ್ರ ಬರೆದು ಚರ್ಚೆ ಮಾಡಿರುವಾಗ ಸರ್ಕಾರಕ್ಕೆ ಎಷ್ಟು ಕಳಕಳಿ ಇದೆ ಎಂಬುದನ್ನು ಮಾನ್ಯ ಸದಸ್ಯರು ಮನಗಾಣಬೇಕು.

### Grant of land for the construction of Nursery School and Hospital Building

858. SRI V.L. SHIVAPPA (Tiptur).—Will the Minister for Revenue be pleased to state.—

(a) whether the Parchayat Masavanagatta, Nonavinakere Hobli, Tiptur Taluk have forwarded a resolution to the Government requesting for grant of 5 acres of land for the construction of Nursery School & Hospital Buildings;

(b) if so, the steps taken by the Government in this regard ?

SRI MALLIKARJUNA M. KHARGE (Minister for Revenue).—

(a) Yes.

(b) Directions have been issued on 23-5-1981 to the Special Deputy Commissioner, Tumkur for grant of land to Village Panchayat for Community Welfare measures exclusively as intended by the Village Panchayat.

ಶ್ರೀ ವಿ.ಎಲ್. ಶಿವಪ್ಪ.—ಮಾನ್ಯ ಅಧ್ಯಕ್ಷರೇ, ತಿಪಟೂರು ತಾಲ್ಲೂಕು ನೋವಿನಕೆರೆ ಹೋಬಳಿ ಮಸವನಗಟ್ಟದ ಪಂಚಾಯತಿಯವರು ಶಿಶುವಿಹಾರ, ಆಸ್ಪತ್ರೆ ಕಟ್ಟಡ ಕಟ್ಟಲು 5 ಎಕರೆ ಭೂಮಿಯನ್ನು ಮಂಜೂರು ಮಾಡಲು ಸರ್ಕಾರವನ್ನು ಪ್ರಾರ್ಥಿಸಿ ತೀರ್ಮಾನವೊಂದನ್ನು ಕಳುಹಿಸಿದ್ದಾರೆ ಎಂಬುದಕ್ಕೆ 'ಹೌದು' ಎಂದು ಮಾನ್ಯ ಮಂತ್ರಿಯವರು ಉತ್ತರ ಕೊಟ್ಟಿದ್ದಾರೆ. ಜಮೀನನ್ನು ಗ್ರಾಮ ಪಂಚಾಯತಿಗೆ ಕೊಡುವಂತೆ ದಿನಾಂಕ 23-5-1981ರಲ್ಲಿ ವಿಶೇಷ ಜಿಲ್ಲಾಧಿಕಾರಿಯವರಿಗೆ ಸರ್ಕಾರದಿಂದ ಆದೇಶ ಕೊಟ್ಟಿದ್ದೇವೆ ಎಂದು ಅವರು ಹೇಳಿದ್ದಾರೆ. 100 ಅಂಗಳ ಹಿಂದೆ ಜಿಲ್ಲಾಧಿಕಾರಿಗಳಿಗೆ ಕೊಟ್ಟ ಆದೇಶವನ್ನು ಜಿಲ್ಲಾಧಿಕಾರಿಗಳು ಇನ್ನೂ ಪರಿಪಾಲಿಸಿಲ್ಲ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಆದೇಶ ಕೊಟ್ಟಿದ್ದೇವೆ ಎಂದು ನಾವು ಹೇಳಿದ್ದೇವೆ. ಆದರೆ ಆದೇಶ ಪರಿಪಾಲಿಸಿಲ್ಲ ಎಂಬ ಅಂಶ ನಮ್ಮ ಗಮನಕ್ಕೆ ಬಂದಿಲ್ಲ.

ಶ್ರೀ ವಿ.ಎಲ್. ಶಿವಪ್ಪ.—ಮಾನ್ಯ ಅಧ್ಯಕ್ಷರೇ, 100 ಅಂಗಳ ಹಿಂದೆ ಕೊಟ್ಟ ಆದೇಶವನ್ನು ಪರಿಪಾಲಿಸಿಲ್ಲ ಎಂಬುದು ಸರ್ಕಾರದ ಗಮನಕ್ಕೆ ಬಂದಿಲ್ಲ ಎಂದು ಮಾನ್ಯ ಮಂತ್ರಿಯವರು ಹೇಳುತ್ತಿದ್ದಾರೆ. ಈಗಲಾದರೂ ಸರ್ಕಾರದವರು ನಿಗಾ ವಹಿಸಿ ಸರ್ಕಾರದ ಆಜ್ಞೆಯನ್ನು ಪರಿಪಾಲಿಸುವಂತೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಅಪ್ಪಣೆ ಕೊಡಿಸುವುದಕ್ಕಾಗುತ್ತದೆಯೇ ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಕೆಲಸ ಆಗಿಲ್ಲ ಎಂಬುದು ಮಾನ್ಯ ಸದಸ್ಯರಿಗೆ ಗೊತ್ತಾಗಿದ್ದರೆ, ಅದನ್ನು ನಮಗೆ ತಿಳಿಸಿದರೆ ನಾವು ಕ್ರಮ ತೆಗೆದುಕೊಳ್ಳುತ್ತೇವೆ.

ಅಧ್ಯಕ್ಷರು.—ಮಾನ್ಯ ಡಿ. ಬಿ. ಮಾಯಣ್ಣನವರ ಪ್ರಶ್ನೆಯನ್ನು ತಡೆಹಿಡಿಯಲಾಗಿದೆ. ಈಗ ಪ್ರಶ್ನೋತ್ತರ ಕಾಲ ಮುಗಿಯಿತು.